

ಪತ್ರಿಕಾ ತುಣುಕುಗಳು  
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT:

ಮೇಲ್ಮನೆ ವಿಧಾನಸಭಾಧ್ಯಕ್ಷರು

ಪತ್ರಿಕೆಯ ಹೆಸರು : NAME OF THE NEWS PAPER:

ನವನಿರೀಕ್ಷೆ

ದಿನಾಂಕ : DATE : 5/1/21

# ಸಂಸದೀಯ ವ್ಯವಸ್ಥೆಗೆ ಅಪಮಾನ

ಸಂ.ಕ, ಸಮಾಚಾರ ಬೆಂಗಳೂರು 5/1/21

ವಿಧಾನಪರಿಷತ್‌ನಲ್ಲಿ ಉಪಸಭಾಪತಿ ಯವರನ್ನು ಸದಸ್ಯರೇ ಎಳೆದಾಡಿದ ಘಟನೆ ಇಡೀ ಸಂಸದೀಯ ವ್ಯವಸ್ಥೆಗೆ ಅಪಮಾನ ಮಾಡಿದಂತೆ. ಇದು ದೇಶದಲ್ಲಿ ನಮ್ಮನ್ನ ತಲೆತಗ್ಗಿಸುವಂತೆ ಮಾಡಿದೆ. ಪ್ರಜಾಪ್ರಭುತ್ವ ವ್ಯವಸ್ಥೆಗೆ ಧಕ್ಕೆ ತಂದ ಘಟನೆಯಾಗಿದೆ. ಹಾಗಾಗಿ ಮತ್ತೆಂದೂ ಇಂತಹ ವಿದ್ಯಮಾನಗಳು ಮರುಕಳಿಸದಿರಬೇಕು ಎಂದು ವಿಧಾನಸಭಾಧ್ಯಕ್ಷ ವಿಶ್ವೇಶ್ವರಹೆಗಡೆ ಕಾಗೇರಿ ಅಭಿಪ್ರಾಯಪಟ್ಟರು.

ವಿಧಾನಸಭೆಯಲ್ಲಿ ಸೋಮವಾರ ಸುದ್ದಿಗಾರರ ಜೊತೆ ಮಾತನಾಡಿದ ಅವರು, ಮೇಲ್ಮನೆಯಲ್ಲಿಯೇ ಹೀಗಾಗಿದೆ, ಮುಂದೆ ವಿಧಾನಸಭೆಯಲ್ಲೂ ಅಗಬ ಹುದು. ಅದಕ್ಕೆ ಈಗಲೇ ಇದರ ಬಗ್ಗೆ ಗಮನಹರಿ ಸಬೇಕಿದೆ. ನಾವು ಪ್ರಜಾಪ್ರಭುತ್ವದ ಮೌಲ್ಯಗಳನ್ನ ಎತ್ತಿಹಿಡಿಯಬೇಕಿದೆ. ಘಟನೆಗೆ ಯಾರ್ಯಾರ ಪಾಲು ಎಷ್ಟಿದೆ ಗೊತ್ತಿಲ್ಲ. ಮುಂದೆ ಇಂತಹ ಘಟನೆಗಳು ಆಗಬಾರದು. ಅದಕ್ಕಾಗಿ



“ ವಿಧಾನಮಂಡಳ ಅಧಿವೇಶನದ ಸ್ಪಷ್ಟ ಚಿತ್ರಣ ಸಿಕ್ಕಿದ ಕೂಡಲೇ ಸಮಾಲೋಚನಾ ಸಭೆ ದಿನಾಂಕ ನಿಗದಿಪಡಿಸುವೆ. ಮುಂದಿನ ಅಧಿವೇಶನದಲ್ಲಿ ಒಂದು ರಾಷ್ಟ್ರ ಒಂದು ಚುನಾವಣೆ ಬಗ್ಗೆ ವಿಶೇಷ ಚರ್ಚೆ ನಡೆಯಲಿದೆ.

■ ವಿಶ್ವೇಶ್ವರಹೆಗಡೆ ಕಾಗೇರಿ  
| ವಿಧಾನಸಭಾಧ್ಯಕ್ಷರು

ಶೀಘ್ರವೇ ಸಮಾಲೋಚನಾ ಸಭೆ ನಡೆಸುವೆ ಎಂದು ತಿಳಿಸಿದರು. ಕರ್ನಾಟಕ ವಿಧಾನಮಂಡಳಕ್ಕೆ ತನ್ನದೇ ಆದ ಇತಿಹಾಸವಿದೆ. 1007 ರಲ್ಲೇ ಪರಿಷತ್ ಸ್ಥಾಪಿಸಲಾಗಿತ್ತು. ಮೈಸೂರು ಅರಸರು ಭದ್ರ ಬುನಾದಿ ಹಾಕಿದ್ದರು. ಸ್ವಾತಂತ್ರ್ಯಾನಂತರವೂ ಅದು ಹಾಗೇ ಉಳಿದು ಬಂದಿದೆ. ಆದರೆ ಡಿ.15ರಂದು ಮೇಲ್ಮನೆಯಲ್ಲಿ ನಡೆದ ಘಟನೆ ತುಂಬ ಬೇಸರ ತಂದಿದೆ. ಸಂಸದೀಯ ವ್ಯವಸ್ಥೆಯನ್ನೇ ತಲ್ಲಣಗೊಳಿಸಿದೆ. ಯಾರೂ ಇದನ್ನು ನಿರೀಕ್ಷೆ ಮಾಡಿರಲಿಲ್ಲ. ಸಭಾಪತಿ ಬರಲು ತಡೆದಿದ್ದು, ಉಪಸಭಾಪತಿ

ಬಂದು ಕುಳಿತಿದ್ದು ಅವರನ್ನು ಕೆಳಗೆ ಎಳೆದದ್ದು ಇನ್ನೊಬ್ಬರು ಬಂದು ಪೀಠದ ಮೇಲೆ ಕುಳಿತಿದ್ದು ಇದೆಲ್ಲವನ್ನೂ ನಾಡಿನ ಜನ ನೋಡಿದ್ದಾರೆ. ಈ ಘಟನೆಗೆ ಹಲವು ಹಿರಿಯರು ಬೇಸರ ವ್ಯಕ್ತಪಡಿಸಿದ್ದಾರೆ. ಲೋಕಸಭಾ ಸ್ಪೀಕರ್ ಕೂಡ ಆತಂಕ ವ್ಯಕ್ತ ಪಡಿಸಿದ್ದಾರೆ ಎಂದು ಕಾಗೇರಿ ಹೇಳಿದರು. ನಾವು ವಿಶ್ವಾಸಪೂರ್ಣವಾಗಿ ಮೌಲ್ಯಗಳನ್ನ ಬೆಳೆಸಬೇಕು. ಮೌಲ್ಯಗಳು ಕುಸಿಯದಂತೆ ನೋಡಿಕೊಳ್ಳಬೇಕಿದೆ. ಆತ್ಮಾವಲೋಕನದ ಅವಶ್ಯಕತೆ ನಮಗಿದೆ. ಆತ್ಮಾವಲೋಕ ಮಾಡಿಕೊಳ್ಳಲು ಇದು ಸೂಕ್ತ ಸಂದರ್ಭವಾಗಿದೆ. ಪರಿಷತ್



ಬೇಕೋ ಬೇಕೋ ಎಂಬ ಚರ್ಚೆ ನಡೆದಿವೆ. ಪರಿಷತ್ ಉತ್ತಮವಾಗಿ ಕೆಲಸ ಮಾಡಬೇಕು. ಜನ ವ್ಯವಸ್ಥೆ ಮೇಲೆ ನಂಬಿಕೆ ಕಳೆದುಕೊಳ್ಳಬಾರದು. ಹಾಗಾಗಿ ಆತ್ಮಾವಲೋಕನ ಸಭೆ ನಡೆಯಬೇಕು. ಸಂಸದೀಯ ಅನುಭವಿಗಳ ಜೊತೆ ಚರ್ಚಿಸುತ್ತೇನೆ, ನ್ಯಾಯಾಂಗ, ಕಾರ್ಯಾಂಗದವರು ಅನೇಕರಿದ್ದಾರೆ. ಮಾಧ್ಯಮ ಕ್ಷೇತ್ರದ ಅನೇಕರು ಇದ್ದಾರೆ. ಇವರೆಲ್ಲರ ಜೊತೆ ಸಮಾಲೋಚನಾ ಸಭೆ ನಡೆಸುತ್ತೇನೆ ಎಂದು ಸಭಾಧ್ಯಕ್ಷರು ವಿವರಿಸಿದ್ದರು.